

वेठी आहियां तुहिंजी कृपा जी, रुगो आस लगाए।

बियो कोई भजन साधन जो, बलिड़ो न आहे॥

हर हाल हीणीं हाकिम, तुहिंजे दरिड़े जी दासी।

वेगाणी वतन विछुड़ियल, वेठसि पाणु विजाए॥

तूं ई सचो साहिबु आं, सर्वज्ञ ऐं समरथु।

तुहिंजी तोह ते तगां थी, सभु भरम भुलाए॥

दुख दर्द जी मारी, आहियां मां करम केराई।

हीणनि हामी हथिड़ो, वठिजि बांह वधाए॥

सिक शरधा सां सखिणीअ खे भूरल भरिजि तूं।

थिये धन्य जन्म मुंहिजो, तुहिंजी कृपा खे पाए॥

वाह वाह वीरण तुहिंजी, आहे महिमा मनोहर।

कया पार पतित पामर, नाम नौका लगाए॥

जै जै जानिब जी शल चऊं, आंङ्गनि मां ओरे।

दूल्ह दर्द वन्दनि जो, राम श्याम गाराए॥

सत्संग जा समराट, सभेई सुखड़ा तूं माणीं।

सदाई सनेह सां, राम कथा बुधाए॥